

Title : Regarding need to review the survey report for laying a railway line between Bhatni and Gopalganj.

**(xi) Need to review the survey report for laying a railway line**

**between Bhatni and Gopalganj**

**श्री हरिकेवल प्रसाद** : स्भापति महोदय, भटनी गोपालगंज नई रेलवे लाईन का सर्वेक्षण कार्य किया गया है। मुझे ज्ञात हुआ है कि इस सर्वेक्षण में कुछ भूमिपतियों के दबाव में रेलवे लाईन को ग्राम तेंदुआ की आबादी में से निकाला गया है जिससे रेलवे लाईन को बनाने में एक मन्दिर को तोड़ना पड़ सकता है जिसके कारण इस गांव के आसपास में काफी तनाव है। स्थानीय लोग जन आन्दोलन कर रहे हैं। इस सर्वेक्षण में जनहित भावना एवं गरीब लोगों के घरों को ध्यान में नहीं रखा गया है जबकि यह गरीब किसान अपने पूर्वजों के समय से इस ग्राम में रह रहे हैं। इस रेलवे लाईन को घुमाकर किया गया है जिसके कारण रेलवे का खर्च भी बढ़ेगा एवं रेल सेवा की गति पर भी प्रभाव पड़ेगा।

सदन के माध्यम से केन्द्र सरकार से अनुरोध है कि इस सर्वेक्षण रपट को मंगवाकर उसकी समीक्षा करे और उसमें यह देखा जाए कि इसमें जनता को कितना नुकसान है एवं इस रेलवे सर्वेक्षण में परिवर्तन करे। प्रस्तावित रेलवे लाईन को इस गांव के पास से किया जाये और सीधा रखा जाए। जिन लोगों की जमीन निकल रही है, उन्हें वर्तमान रेट पर मुआवजा दिया जाए एवं उनके परिवार के एक व्यक्ति को रेलवे में नौकरी पर रखा जाए।